

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrīmadveṅkaṭādhvari viracitam
॥ śrīlakṣmīsahasram ॥
॥ kārūṇyastabakaḥ ॥

This document has been prepared by*
Sunder Kidāmbi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ kārūṇyastabakaḥ ॥

bhaje bhujāṅgaśaileśabhujāntarapariṣkriyām |
tanayām dugdhajaladherdayāmiva kṛtodayām ॥ 1 ॥

janani jīvayitum jagadarditam
daśamukhapramukhaistridaśāribhiḥ |
janakayajñamahījaṭhare janim
kṛtavatī bhavatī kṛpayā rame ॥ 2 ॥

akarūṇā karūṇā dhruvamamba te
kṣititale bhavatīmavatārya yā |
ahaha yātupurasthitivedanām
agamayaḥ jagadārtinivṛttaye ॥ 3 ॥

avirata vividhāparādhakāri-
ṇyapi mayi devi dayām kariṣyasīti |
janani mama bhayāturasya dhairyaṃ
janayati vāyasadānavāpadānam ॥ 4 ॥

rāghavasya hṛdayaṃ sthirāghavat
vāyasaṃ prati na vāyasaḥkramam |
devi jānaki dayārasāttvayā
pādayo janakṛtā dravīkṛtam ॥ 5 ॥

abdheḥ kanye janani mahatāmāgasām janmagehe-
śvasmādrkṣeṣvapi ca karūṇāmādhāsi dhruvaṃ tvam |
sākṣī tasmin yudhi daśamukhe sārasākṣi vyapete
yātustrīṇām kabalanavidhiṃ yācamāno hanūmān ॥ 6 ॥

rāmastiṣṭhatu nāma yo na vidayo
 jihreti nirhetukaṃ
 sugrīvaikavirodhinaṃ kṣitisute
 saṃhṛtya taṃ vālinam |
 kārūṇyāmbunidhistvameva niyataṃ
 klptātmapiḍaṃ yato
 rakṣaḥ strīnikaraṃ rarakṣitha tama-
 pyārdrāgasam vāyasam || 7 ||

guruṇā plavena karuṇātmanā vinā
 hariṇāṅkasodari guṇāmbudhe tava |
 jananādhirogamaraṇādivedanā-
 varuṇālayasya taraṇāya kā gatiḥ || 8 ||

tvayyevāyatate kṛpā raghupaterdevasya satyaṃ yato
 vaidehi tvadasannidhau bhagavatā vālī nirāgā hataḥ |
 ninye kāpi vadhaṃ vadhūstava tu sānnidhye tvadaṅgavyathāṃ
 kurvāṇo'pyavitaḥ patannaśaraṇaḥ kāko vivekojjhitaḥ || 9 ||

dvipaṅcagrīvājñācakita samudaṅcanniśicara-
 prapaṅcaprakṣiptaḥ pavanasutavāle hutavahaḥ |
 yato jātaḥ śītastamiha bhavasantāpavivaśe
 kṛpāpūraṃ svairaṃ kiratu mayi lokāmba bhavatī || 10 ||

viṣṇāvusuṣṇāṃśuvaṃśaṃ gatavati vibudha-
 dveṣiśoṣāya roṣāt
 eṣyattad yoṣidāgaḥ śatamapi kṛpayā
 kṣantukāmeva nūnam |
 dhatte kanyā jananyā guṇamiti nipuṇaṃ
 kiṃvadantīṃ vidantī

pūrvam sarvam sahāyāmudayamakuruthā
bhogīśailendrakānte || 11 ||

avitumiha dayā te devi mārgatyaśaktān
ahamapi śaraṇārthī hanta majjan bhavābdhau |
ghaṭanamucitamāsīdāvayordaivayogāt
kalaśajaladhikanye hātumetanna yuktam || 12 ||

kāryeṣu kāraṇaguṇāḥ niyataṃ bhavanti-
tyuktiṃ satānavitathāmavadhārayāmaḥ |
cāndrī kalā ca bhavatī ca payodhimadhyāt
jāte yadamba sudhayā dayayā ca śīte || 13 ||

āsāditonnatapadeṣu girīśamukhye-
ṣvāroḍhumabjanilaye śīthilābhilāṣā |
nīce tu mādrśī dayārasanimnagā te
prāptādarā pravahatītyanurūpametāt || 14 ||

śaurīścakāsti hṛdayeṣu śarīrabhājāṃ
tasyāpi devi hṛdayaṃ tvamanupraviṣṭā |
padme tavāpi hṛdaye prathate dayeyaṃ
tāmeva jāgradakhilātīśayāṃ śrayāmaḥ || 15 ||

nityaṃ viśvaṃ vaśayati harirnigrahānugrahābhyām
ādye śaktiṃ vighaṭayati te hanta kārūṇyapūrah |
īṣannyūnaṃ tadiha dayitādīśitṛtvam bhavatyāḥ
taccheṣatvam kathamitarathā devi tulye'pi bhūmni || 16 ||

vihitaṃ jahataṃ vivekahānāt
ahitaṃ karma ca nityamācarantam |
apayātaguṇaṃ haripriye mām
kr̥payā kevalayaiva pālayethāḥ || 17 ||

kṣaṇamapyasahāsthītau janāgaḥ

kamītā na kṣamītetī sānukampā |

avatāradaśāsu devī rūpaiḥ

anurūpairanugāhase mukundam || 18 ||

galati kalitāyāse śvāse kaphārgalite gale

bhramati nayane bhrānte svānte yiyāsuṣu cāsuṣu |

tvarayati dayā jantorantotkrame bhavatīṃ rame

tvamapi kṛpaṇatrāṇe prāṇeśvaram ca parāṇimukham || 19 ||

duḥ khākrāntaṃ bhavajalanidhiṃ dustaram yогivaryaiḥ

pāpānāṃ nastaritamadhunā kā kathā lokadhātri |

evaṃ yadyapyudayati matistāvakīmabdhikanye

dhanye dṛṣṭvā tadapi karuṇāṃ dhairyametyantarātmā || 20 ||

tapobhiriha yoginastava dayā mavindanta yām

akiñcanatayaiva tāmamṛtasodari prāpnumaḥ |

samādhīpaṭavaḥ śramādanubhavanti yaddaivataṃ

tadeva yamunātaṭitarugaṇaḥ sukhenānvabhūt || 21 ||

apārāparitāpakṛdbhavatapātapāndhā vayaṃ

prapāmiva supāvanīṃ tava kṛpāmupāsīmahi |

udañcitadhanañjayāḥ prabhurudārahetiryayā

yayāvudadhikanyake tapanamadyagaḥ śītātām || 22 ||

kaṃsārātipreyasi

saṃsārābdhau bhramannanātho'ham |

amba tava sādhvakampām

anukampānnāvamavalambe || 23 ||

|| iti śrīmadveṅkaṭādhvariviracite śrīlakṣmīsahasre kārūṇyastabakaḥ ||